

Second Prize in the State Level Startup and Business Plan Competition



नवउद्योजक स्पर्धेत अशोका, एसएनजेबीची बाजी

विविध क्षेत्रांतील तज्ज्ञांनी केले स्पर्धकांना मार्गदर्शन

सकाळ वृत्तसेवा

नाशिक, ता. १५ : सावित्रीबाई फुले पुणे विद्यापीठाचे विद्यार्थी विकास मंडळ आणि केटीएचएम महाविद्यालयातर्फे राज्यस्तरीय नवउद्योजक स्पर्धा झाली. स्पर्धेत नवउद्योजक स्पर्धा आणि व्यवसाय योजना स्पर्धा असे दोन गट केले होते. या दोन्ही गटात पुणे, नगर व नाशिक जिल्ह्यातून ५० संघासह १२० स्पर्धक सहभागी झाले होते. स्पर्धेत नवउद्योजक गटातून अशोका महाविद्यालयाचा संघ, तर व्यवसाय योजना गटातून चांदवडच्या एसएनजेबी महाविद्यालय संघाने प्रथम क्रमांकाचे पारितोषिक पटकावले.

सावित्रीबाई फुले पुणे विद्यापीठाच्या विद्यार्थी विकास मंडळाचे संचालक डॉ. संतोष परचुरे, अमेरिकेच्या झेंडोलबचे डॉ. राजीव पापनेजा, प्राचार्य डॉ. व्ही. बी. गायकवाड, विद्यार्थी विकास मंडळाचे जिल्हा समन्वयक डॉ. प्रकाश शेवाळे, विद्यार्थी विकास अधिकारी डॉ. गणेश मोगल उपस्थित होते. परीक्षक म्हणून फॉर्ड्स लॅबचे मुख्य कार्यकारी अधिकारी परिमल मोदी, युव्ही फाउंडसचे मुख्य कार्यकारी अधिकारी युवराज वडजे, डॉ. अमोल रहाणे, डॉ. अनिरुद्ध भगत, डॉ. डी. बी.



नाशिक : केटीएचएम महाविद्यालयातर्फे झालेल्या राज्यस्तरीय नवउद्योजक स्पर्धेतील प्रकल्पांची पाहणी करताना मान्यवर.

उफाडे उपस्थित होते. विद्यापीठाच्या विद्यार्थी विकास मंडळाने सुरू केलेल्या इनोव्हेशन कौन्सिल व आविष्कार आदी स्पर्धातून विद्यार्थ्यांना विकसित होण्याची चांगली संधी मिळाली. महाविद्यालयीन जीवनातच विद्यार्थ्यांमधे उद्योजकता येणे महत्वाचे असल्याचे प्राचार्य डॉ. व्ही. बी. गायकवाड यांनी सांगितले. स्वागत, परिचय विद्यार्थी विकास अधिकारी डॉ. गणेश मोगल यांनी केला. प्रा. स्नेहा बुवा यांनी सूत्रसंचालन केले. प्रा. डॉ. अमोल रहाणे यांनी आभार मानले.

स्पर्धेचा निकाल

नवउद्योजक गटातून अशोका सेंटर फॉर बिझनेस अँड कॉम्प्युटर सायन्स (योगरतन सिंन्हा, अनुष्का पाटील) संघाने पाच हजारांचे प्रथम पारितोषिक पटकावले. यजमान केटीएचएम महाविद्यालय (संजीत कुमार, उराज गुप्ता) संघाने तीन हजारांचे द्वितीय पारितोषिक जिंकले. तर प्रवरा रूल कॉलेज ऑफ फार्मसी (हर्षदा जाधव, प्राजक्ता जेजुरकर) संघाने दोन हजारांचे तृतीय पारितोषिक पटकावले. सायखेडा येथील श्री स्वामी पटकोपाचार्याजी महाराज कला, वाणिज्य व विज्ञान महाविद्यालय (नीलेश सूर्यवंशी) संघाला उत्तरेजनाथ पारितोषिकाने गौरविले, तर व्यवसाय योजना स्पर्धेत चांदवड येथील एसएनजेबी अभियांत्रिकी महाविद्यालय (वेदांत त्रिवेदी, ओम शिंदे) संघाने तीन हजारांचे प्रथम पारितोषिक पटकावले. केटीएचएम महाविद्यालय (वैष्णवी कातेकर, श्रुती तुंगार, मानसी बोराटे, साक्षी सावंत) संघाने द्वितीय क्रमांकासाठी दोन हजारांचे पारितोषिक जिंकले.

Nashik, Nashik-Today
16/05/2022 Page No. 4

